

”برہمن“ کی پختہ زناری بھی دلکش

بیش اور بلیر اینڈ کمپنی کو ”برابر کی چوٹ“، کا بہت کوئی نہ مل رہا تھا۔ یہ کی بالا خر عراق میں فوجوں کے ایوم صعب الزرقاوی نے پچھلے دونوں پوری کی۔ مگر افسوس کہ یہ کی جس مقابلہ میں پوری ہوئی، اس میں بھی جیت کمپنی کی ہوئی۔ زرقاوی برابرہ کر بھی ہار گئے۔ برابروہ اس معنی میں رہے کہ مسٹر بلیر نے اگر ان کے مطالبہ پر حملے سے انکار کیا اور شدید اندر وی دباؤ کے باوجود انکار پر قائم رہے تو زرقاوی نے بھی ہر طرف سے آنے والی ایپیلوں کے دباؤ کا اسی ”ثابت قدمی“ سے مقابلہ کیا اور اپنا قول کہ ”عرائی عورتوں کو امریکن جیلوں سے نکلواؤ ورنہ تمھارا آدمی، کیونچہ بگے (Kenneth Bigley) جو ہمارے ہاتھ میں ہے، قتل کر دیا جائے گا“ پورا کر دکھایا۔ مگر زرقاوی برابری ثابت کر کے بھی اس لیے ہارے کے انہوں نے جو کیا، وہ نہایت افسوس ناک عمل تھا۔ ان کے ہاتھ میں جو انگریز انجینئر تھا، اس کا انہوں نے کوئی گناہ نہیں بتایا تھا۔ بلیر اور بش کے گناہوں کے عوض ان کے ایک بے گناہ ہم قوم کا قتل سراسر گناہ تھا۔ اس نے اسلام اور مسلمانوں کو بدنام کیے جانے کی اس مہم کو تقویت بھی پہنچائی جس کے بادل اٹھا کر افغانستان اور عراق پر چڑھائی کی راہ نکالی گئی تھی۔ اور بلیر اس کے عکس جیتے ہوئے یوں نظر آئے کہ یہ ان کے لیے ایک سخت آزمائش کا موقع تھا اور اس موقع پر زرقاوی کی مانگ کے جواب میں جو فیصلہ انہوں نے کیا، وہ گویا توارکی دھار پر چلتا تھا مگر ان کے منصب کا تقاضا یہی تھا۔ ملک اور پارٹی کا وقار اس سے وابستہ تھا۔ سخت حالات میں منصب کے تقاضوں سے وفاداری نہ چھوڑنا بڑی ای دینے والی بات ہے۔

اس قصہ کے دن تبر کے آخری ہفتہ کے وہ دن تھے کہ مسٹر بلیر کی سالانہ کافنس کا آغاز ہونے جا رہا تھا اور اس کافنس میں پارٹی کے ان لوگوں کی بھاری تعداد کا سامنا بلیر کو کرنا تھا جو عراق پر چڑھائی کے معاملے میں پہلے دن سے بلیر پالیسی کے مخالف تھے اور اب حالات و شواہد نے بلیر کو تمام تر غلط اور ان کو صحیح تر ثابت کر دیا تھا۔ ایسے میں ایک ب्रطانوی شہری کی جان کا معاملہ، جو بلیر پالیسی ہی کا نتیجہ تھا، ایک بڑی جذباتی نظاہنگ خلاف لوگوں کے حق

☆ سرپرست ماہ نامہ افرقان، لکھنؤ۔ اندیا

میں بیدار کر دینے والا معاملہ تھا۔ ان کے سوابلے کا خاندان بھی جہاں زرقاوی سے رحم کی اپیلیں کر رہا تھا، وہاں اپنے وزیر اعظم پر بھی یہ جان بچانے کے لیے دباؤ ڈالنے کا کوئی طریقہ نہیں چھوڑ رہا تھا۔ ٹی وی کیسرے ان کو پورا تعاون دے رہے تھے۔ بلگے کی بوڑھی ضعیف ماں روتوی ہوئی بیٹے کی رہائی مانگتی اسکرین پر دکھائی جا رہی تھی۔ ایسے خت دبا کے ماحول میں ایک جمہوری حکمران کے لیے آسان نہ تھا کہ وہ اپنے فیصلہ پر آخوند قائم رہ جائے۔ بلیر نے یہ کمزوری دکھانے سے انکار کر کے یقیناً پالا جیت لیا۔ عراق پر امریکی فوج کشی میں ان کی شرکت کتنی ہی تقابل مذمت ہو، وہ ایک دوسری بات ہے۔ یہاں اس سے ایک بالکل الگ مسئلہ کی گفتگو ہے۔ یہ بحثیت لیڈر ایک خاص کردار کا مسئلہ ہے۔ ٹونی بلیر نے ثابت کیا کہ وہ اس کردار کے معاملہ میں پوری طرح قابلِ اعتماد ہیں۔ انھوں نے اپنے ایک شہری کی جان کھو کر آئندہ کے لیے ایسی مزید آزمائش کا راستہ بھی بن دکر دیا اور ملک کا وقار بھی بچالیا۔

اس آزمائیشی منظر سے نظر بے اختیار اپنے یہاں کے اس منظر کی طرف جاتی اور اداس ہوتی ہے جس میں قائدانہ کردار کی یہ صلاحیت واستقامت نہیں ملتی۔ امریکی برطانوی سامراجیت نے جب ۲۰۰۱ء میں افغانستان کا رخ کیا تو پڑھی پاکستان میں جن لوگوں نے خود اس کے مقابلہ کا عزم ظاہر کیا اور دنیا بھر کے مسلمانوں کا اس معاملہ میں ساتھ دینے کے لیے پکارا، وہ حالات کی تختی سے رفتہ رفتہ اس قدر بد لے ہوئے نظر آ رہے ہیں کہ جیسے وہ لوگ کوئی اور تھے جنھوں نے اس وقت وہ باتیں کی تھیں۔ امریکہ اور برطانیہ نے افغانستان پر قواتِ مذکور کے عراق کو بھی روندہ والا ہے مگر ان کا یہ فاصلہ بڑھانے والا عمل اتنا فاصلوں کو کا لعدم کرنے والا ثابت ہوتا دکھائی دے رہا ہے۔ ۲۰۰۱ء میں جس افغانستان پر یہ لوگ عذاب بن کر نازل ہوئے تھے، وہ طالبان کا افغانستان تھا۔ ”طالبان“ کا لفظ آپ سے آپ بھی ”مرسہ“ سے ان کے رشتہ کی طرف اشارہ کرتا تھا۔ پھر مرد سے خود بھی آگے بڑھ بڑھ کر اپنا رشتہ دکھار ہے تھے۔ طالبان سے فارغ ہوتے ہی امریکہ اور اس کے ساتھ ساتھ کم و بیش تمام مغربی ممالک نے ضروری جان لیا کہ ”طالبان“ سے آئندہ کے لیے اطمینان حاصل کرنے کو پاکستان (بلکہ دنیا بھر) کے مدارس کی ”اصلاح“ لازم ہے، ورنہ یہ ”نرسی“، اگر باقی رہی تو ”سرپھرے“، پھر ضرور نکلتے رہیں گے۔ اس سلسلہ میں ان کی یہ مکری سوچ کوئی راز نہیں کہ وہ یہاں کے دینی تعلیم کے نظام کو اس ”اعتدال پسند“ (Moderate) اسلام کی تعلیم کے نظام سے بدلنا ہواد کیا چاہتے ہیں جس کے فارغین کو ان کے اس تصور زندگی سے ہم آہنگی میں کوئی وقت محسوس نہ ہو جسے وہ ڈیما کر لیں اور لبرٹی وغیرہ کی اصطلاحات سے ادا کرتے ہیں۔

اس صورت حال میں توقع کی جاتی تھی کہ طالبان کو بچالینا اگرچہ پاکستان کے دینی قائدین کے بس کی بات نہ تھی اور یوں وہ ایک ملک بھی الگ تھا، مگر یہ جو خود پاکستان کے مدارس نشانہ پر رکھے جا رہے ہیں، ان کو تو وہ اپنے جیتے جی مغربی ”اصلاحات“ کا شکار ہرگز نہ ہونے دیں گے۔ مگر ہم ایک حیرت زدگی کے عالم میں خبریں پڑھتے ہیں کہ مغربی ممالک کے سفارت کارہمارے مدرسوں میں گھوم پھر رہے ہیں اور نظام تعلیم کی جدید کاری کے لیے ہمہ جہت تعاون کی

پیش کشمیں ان کی زبانوں پر ہیں۔ دل پوچھتا ہے، کیا ان لوگوں کے لیے کسی بھی درجہ میں ہمارے ہمت افرا راویہ کوئی جوڑ افغانستان پر بمباری کے وقت ہمارے جذبات اور روایت سے لگایا جاسکتا ہے؟ کسی کو اگران کی ڈپلومیک زبان کے جادو سے کوئی دھوکہ ان کے مقاصد و عزم کے بارے میں ہو گیا ہو تو مسٹر بلیر کی اسی کافن فس کی تقریر پڑھ لینی چاہیے جس کا ذکر اور آیا۔

اس کافن فس پر عراق کا مسئلہ چھایا رہا تھا اور جیسا کہ اوپر بتایا جا پکا، اس مسئلہ پر مسٹر بلیر کو خود اپنی پارٹی میں پہلے دن سے سخت مخالفت کا سامنا ہے۔ اس کافن فس کا موقع ظاہر ان کے لیے اس سلسلہ کی آزمائشوں کا آخری اور سخت ترین موقع تھا مگر تمام سابقہ موقوں کی طرح وہ اس بار بھی پار ہو جانے کی صلاحیت کا ثبوت دے گئے، یا کہیے کہ قسم ساتھ دے گئی۔ برطانوی صحافیوں اور تجزیہ نگاروں کے اندازوں اور ذرائع کے مطابق مسٹر بلیر کو اس کافن فس کے لیے تقریر کی تیاری میں بذاتِ خود بہت محنت کرنا پڑتی تھی اور کس جس قدر کمزور تھا اور جتنا بہر حال تھا تو اس کے لیے ضرور ایسا ہوا ہوگا۔ اس تقریر میں یوں تو اور بھی بہت کچھ تھا مگر اصلاً جو چیز محنت طلب تھی، وہ عراق پر جا پڑنے کا جوازان سب باقتوں کے باوجود بنا جنحوں نے جواز کے لیے بنائے گئے سرے کیس کی بیچارہ ہیڑاں ہیں۔ نیز اس تقاضا کو رد کرنے کے اب جو ناسازگار حالات وہاں پر ہیں، ان کی بنا پر وہاں سے نکل آنا چاہیے، نکل آنے کے تقاضا کو رد کرتے ہوئے جو کچھ موصوف نہ کہا، اس میں پاکستانی مدرسون کا بھی صراحتاً ذکر خیر ہے اور اس طور پر کہ ابھی عراق سے نکل آنے کا کیا سوال پیدا ہوتا ہے، یہ جو عراق میں اور جہاں تھاں دہشت گردی سر اٹھائے ہوئے ہے اور ہماری مہم کا اصل ہدف وہی ہے، اس کے تو سرچشمتوں تک ہمیں پہنچنا اور بتاہ کرنا ہے۔ اور ان سرچشمتوں میں سے ایک ہیں پاکستان کے مدرسے۔

بیچے تقریر کا یہ متعلقہ حصہ یہاں پڑھ لیجیے:

There are two views of what is happening in the world today.

One view is that what is happening is not qualitatively different from the terrorism we have always lived with We try not to provoke them and hope in time they will wither.

The other view is that this is a wholly new phenomenon.

Worldwide terrorism is based on a perversion of the true, peaceful and honourable faith of Islam; that its roots are in the madrassas of Pakistan, the extreme form of Wahabi doctrine of Saudi Arabia, in the former training camps of al-Qaeda in Afghanistan. If you take this view, the only path to take is to confront the terrorism, remove its roots and branches and at all costs stop its acquiring the weapons to kill on a massive scale.

”آج جو کچھ دنیا میں ہو رہا ہے، اس کے بارے میں دونقطہ نظر ہیں۔ ایک یہ کہ یہ دہشت گردی کوئی نئی زمیں چیز نہیں۔ یہ ہوتی ہی آئی ہے۔ اس کا کوئی فائدہ نہیں کہ ان لوگوں کو چھیڑا جائے۔ یہ خود ہی ختم ہو جائیں گے۔ دوسرا نقطہ نظر یہ ہے کہ یہ ایک بالکل نرالاظہور ہے۔ یہ عالمگیر نویت کی دہشت گردی ایک سچے، پرانے اور معزز دین، اسلام کی تحریف پر منی ہے اور اس کی جڑیں ہیں پاکستان کے مدرسون میں، سعودی دہبیت کی انجام پذیرانہ مشکل میں اور القاعدہ کے سابق افغانی ٹریننگ کیمپوں میں۔ اس نقطہ نظر کو قبول کیا جاتا ہے تو پھر واحد را عمل یہ ہے کہ اس دہشت گردی سے کلرا جائے، اس کی جڑوں اور شاخوں سب کا صفا کیا کیا جائے اور کسی بھی قیمت پر یہ نوبت آئے۔“

کیا اس اقتباس کو پڑھ کر بھی کوئی شہر ہنا چاہیے کہ یہ جو ہمارے مدارس کے لیے مغرب کی چھاتیوں میں ایک دم سے ”دودھ اتر آیا“ ہے، اس کا اصل مقصد کیا ہے؟ بُش اور بلیز جو اس مہم کے پیشوایں ہیں، ان میں سے بلیز صاف بتا رہے ہیں کہ وہ مدرسون کی موجودہ تعلیم کو برداشت نہیں کر سکتے۔ اس کو انھیں، بزم خود اسی طرح جڑ سے اکھاڑ دینا ہے جس طرح افغانستان سے القاعدہ کے ٹریننگ کمپ صاف کر کے ”سابق“ بنادیے گئے۔

ہمیں تو یہی سمجھنا مشکل ہو رہا تھا کہ جزل پروین صاحب نے حکومت سنبلانے کے بعد سے جو مدارس کی ”اصلاح“ کا علم اٹھایا تو ہمارے اہل مدارس اپنے رویہ سے یہ ظاہر کرنے کے باوجود کہ وہ اس سے خطرہ محسوس کرتے ہیں، جزل صاحب سے کبھی یہ کیوں نہ پوچھ سکے کہ دستور پاکستان کی کون سی شق حکومت کو مجاز بناتی ہے کہ ان آزاد دینی مدارس کے نصاب تعلیم میں کچھ اپنی منشاء داخل کریں؟ ہم نے اس خیال کے ماتحت دستور پاکستان کی ورقہ گردانی بھی کی، ہمیں تو کوئی ایسی شق دکھائی نہ دی۔ یہاں کے نصاب تعلیم میں کوئی چیز ایسی داخل ہو جو دستور کی رو سے ناروا ہو تو حکومت اس کو بے شک کہے کہ اصلاح کی جائے۔ مگر اس کے مساوا تو صرف ایک عام شہری والے حق سے بس رائے زندگی جائز ہو سکتی ہے، اس سے زیادہ نہیں۔ لیکن اب اس پر مزید جو یہ مغربی سفارت کاروں کے ساتھ معاملہ دیکھنے میں آ رہا ہے، وہ تو یہ تاثر دیتا ہے کہ دل شاید ”نا توں“ تھا جو مقابلہ میں دم توڑ گیا ہے۔ ان اللہ وانا الیہ راجعون۔ اندریشہ گز رہا تھا کہ اس میں کہیں دخل القاعدہ کی طرف منسوب ابو مصعب زرقاوی جیسے جیالوں کا طرز عمل نہ ہو جس کے حوالے سے اسلام اور اسلامی تعلیمات کے اداروں کو بدنام کیا جا رہا ہے۔ کہیں اس پر اپنیگذارے کے دباو میں تو یہ دینی قیادت نہیں آ گئی؟ خاص کرایسے حالات میں کہ اندر خود اپنی حکومت بھی وہی اپنے ایجنسی ایلی ہوئے چل رہی ہے، لیکن ابو مصعب زرقاوی جیسے لوگ تو تمام تر جناب بُش اور بلیز کی اس سفارت کی کار دعمل ہیں جس کی گواہ افغانستان اور عراق کی سر زمین ہے اور جس پر خود امریکہ اور برطانیہ کے لاکھوں لوگ اپنے صدر اور وزیر اعظم کو لعنت کنان اور شرمسار ہیں۔ امریکی صدر بُش اپنی عالمی سٹھ کی ذمہ دارانہ حیثیت کے باوجود اگردو تین ہزار امریکنوں کی موت پر اس قدر آپ سے باہر ہو سکتے ہیں کہ

مفکر الحال افغانستان کی اینٹ سے اینٹ بجا کر بھی تسلیم نہ پائیں تو عراق پر توڑی گئی ایسی قیامت سے جس کے لیے بہانہ بھی بغیر جعل سازی کے میسر نہ تھا، زرقاوی جیسے نوجوانوں کا عربوں میں نکل آنا سے کیوں کر بجور عمل اتنے کے ہم سے کوئی تیار ہو سکتا ہے؟ مگر افسوس کہ ایک خبر ہمارے اندریشہ کو عین واقعہ اور حقیقت بتانے والی سامنے آ کر رہی ہے اور مسٹر بش اور بلیر کی اپنے ایک انتہائی شرمناک موقف پر ڈھٹائی کے ہم معنی مضبوطی کے مقابلہ میں اپنوں کی چک کا منظر دیکھ کر علامہ اقبال کا یہ نوحہ باداً گیا ہے:

دیکھ مسجد میں شکست رشتہٗ تسبیح شیخ

بندکہ میں برہمن کی پختہ زناری بھی دیکھ

یہ خبر اسلام آباد میں ۱۶ ستمبر کو منعقدہ ”پہلی بین المذاہب کانفرنس“ کے حوالہ سے ہے جو ماہنامہ ”الشرعیۃ“ گوجرانوالہ (پاکستان) شمارہ اکتوبر ۲۰۰۷ء میں تفصیل سے نقل ہوئی ہے۔ اس کانفرنس کے داعی و فاقہ المدارس کے سیکرٹری جزل مولانا محمد حنیف جالندھری تھے۔ مولانا کے استقبالیہ خطبہ کا جو اقتباس خبر میں دیا گیا ہے، اس کے یہ دو تین جملے ہمارے موضوع گفتگو سے تعلق رکھتے ہیں:

”انھوں نے مدارس کے کردار پر روشنی ڈالتے ہوئے کہا کہ ان اداروں سے فارغ التحصیل ہونے والے افراد معاشرہ کی اصلاح کا اہم ذریعہ ہیں۔ انھوں نے کہا کہ دین و مذہب کا دہشت گردی سے کوئی واسطہ نہیں اور ہم سب مل کر دہشت گردی کے خلاف کام کریں گے۔“

عام حالات میں ان جملوں کا ہر لفظ کمل تائید کا مستحق ہے، مگر اس وقت امریکہ اور برطانیہ (یعنی بش اور بلیر) نے دہشت گردی کی اصطلاح کو تمہر کر کر باوجود دنیا کے اصرار کے اس کے مفہوم کا تعین یوں ایں او میں بھی نہ ہونے دے کر، جو قسم اس اصطلاح کی آڑ میں اپنی سماراجیت کا مقابلہ کرنے والوں پر ہر طرف سے توڑ رکھا ہے، اس کے بعد اس میں ”دہشت گردی“ کے خلاف مزاحمت کا عہد کرنے کے لیے (خاکم بدہن) امریکہ اور برطانیہ کی پرائیگنڈ اطاعت کے آگے سپر ڈال دینے کے سواد و سری تعبیر سمجھ میں نہیں آتی۔

اس گفتگو میں روئے تھن اگرچہ خاص پاکستان کی طرف ہو گیا ہے جس کی وجہ تھی نہ ہونی چاہیے، مگر پڑوئی ہندوستان کے ایل مدارس کے بارے میں بھی جو کچھ اسی طرح کی خبریں آنے لگی ہیں تو جو پاکستان والوں پر صادق آئے گا، وہ یعنی ان پر بھی۔ نیز یہ بھی واضح رہے کہ ہمارے مدارس کے نصاب تعلیم میں تبدیلیوں کا جو سوال اٹھا ہے، یہ لکھنے والا اصولاً اس کی تائید میں ہے۔ خود اس نے مدرسے میں پڑھا اور احسان مند ہے، مگر روز بروز شدت سے محسوس کرتا ہے کہ اس نے جو وہاں پڑھا، زمانہ کی دینی ضرورت کے لحاظ سے وہ کم تھا۔ مگر یہ تبدیلی اسلام کو مغربی تصور کے مطابق ”ماؤرن“ بنانے کے نقطہ نظر سے آئے، اس سے اللہ کی پناہ!